

एमएल मेहता स्मृति व्याख्यान...

असमानता खत्म करने में मदद करें उद्योगपति: अरोड़ा

बढ़ते निजीकरण के बीच नीति निर्माण में समझदारी जरूरी

पत्रिका न्यूज़ नेटवर्क

rajasthanpatrika.com

जयपुर .केंद्रीय चुनाव आयुक्त सुनील अरोड़ा का कहना है कि तेजी से बढ़ते निजीकरण के बीच नीति निर्माण में समझदारी जरूरी है। भारत के बड़े उद्योगपति भी असमानताओं को कम करने में मदद कर सकते हैं। अरोड़ा गुरुवार को ओटीएस में एमएल मेहता स्मृति व्याख्यान को संबोधित कर रहे थे। उन्होंने कहा कि भोजन, शिक्षा, स्वास्थ्य, आवास और रोजगार के क्षेत्रों में सामाजिक व्यय

को व्यापक रूप से बढ़ाया जाना चाहिए। इतिहास ने हमें सिखाया है कि व्यापार, तकनीक, बुनियादी ढांचे और सेना को नकारते हुए देश आगे नहीं बढ़ सकता। एमएल मेहता मेमोरियल फाउंडेशन और एचसीएम रीपा की ओर से आयोजित व्याख्यान की अध्यक्षता सेवानिवृत्त आईएएस अनिल कुमार ने की। कार्यक्रम की शुरुआत में मेहता को पुष्पांजली अर्पित की गई। मेहता के जीवन और उनकी उपलब्धियों पर आधारित 10 मिनट की फिल्म दिखाई गई। मेहता द्वारा स्थापित एनजीओ-सुमेधा की ओर से 15 विद्यार्थियों छात्रवृत्ति प्रदान की गई। संस्था की मैनेजिंग ट्रस्टी डॉ. रश्मि जैन ने धन्यवाद ज्ञापित किया।